

ख़बर संक्षेप

गिरफ्तारी पर अड़ा मायका पक्ष, शव उठाने से इनकार

जौद। गांव जाजवान में हुई महिला की हत्या से खफा मायका पक्ष ने पोस्टमार्टम के बाद शव को गिरफ्तारी न होने तक उठाने से मना कर दिया। परिजनों ने कहा कि जब तक आरोपित पति तथा सास गिरफ्तार नहीं होती तब तक वे मॉर्चरी से शव को नही उठाएंगे। जांच अधिकारी ने परिजनों को समझाने की कोशिश भी की लेकिन परिजन नही माने। हालांकि पुलिस ने आरोपित पति तथा सास के खिलाफ हत्या समेत विभिन्न भारतीय न्याय सहिता के तहत मामला दर्ज किया हुआ है।

तनाव में युवक ने फांसी लगाकर जान दी

भूना। गांव जांडली कलां में शुक्रवार दोपहर 34 वर्षीय संजय कुमार ने फांसी लगाकर आत्महत्या कर ली। वह कई दिनों से घरेलू परेशानियों से मानसिक तनाव में था। दोपहर बाद उसने घर के एक कमरे में पंखे के हुक से लटककर जान दे दी। जब उसके पिता ने कमरे का दरवाजा बंद देखा तो शक हुआ। दरवाजे से झांकर देखा तो संजय फांसी पर लटका मिला। तुरंत पुलिस को सूचना दी गई। सूचना मिलते ही थानाध्यक्ष सुरेंद्र पुलिस टीम के साथ मौके पर पहुंचे। सीन ऑफ़ क्राइम इंचार्ज डॉ. जोगेंद्र सिंह को भी बुलाया गया। फिंगरप्रिंट एक्सपर्ट टीम ने घटनास्थल की बारीकी से जांच की। प्रारंभिक जांच में आत्महत्या की पुष्टि हुई। पुलिस ने शव को कब्जे में लेकर पोस्टमार्टम के लिए नागरिक अस्पताल फतेहाबाद भेजा। पुलिस मामले में आगे की कार्रवाई कर रही है।

आशीर्वाद लेने के चक्कर में सोने की अंगूठी गंवाई

कनीना। महाराज से आशीर्वाद लेने के झांसे में आए व्यक्ति ने अपनी सोने की अंगूठी गंवा दी। जिसे प्राप्त करने के लिए अब पुलिस को शिकायत दी है। इस बारे में राधेश्याम निवासी रेलवे स्टेशन नजदीक बावल, कनीना सदर थाना पुलिस को दी शिकायत में बताया कि वह बाइक पर सवार होकर सेरलंग गांव में किसी परिचित से मिलने गया था। कनीना की ओर जाने वाली दिशा में एक सफेद रंग की कार खड़ी थी। वहां से गुजरते समय कार सवार ने उसे आवाज देकर रास्ता पछुना चाहा।

पांच लोगों पर केस

नाबालिग लड़की का अपहरण कर मांग में सिंदूर भरा, रेप की कोशिश

फतेहाबाद। जिले के टोहना क्षेत्र में एक नाबालिग लड़की का अपहरण कर बंधक बनाने और बलात्कार की कोशिश करने का मामला सामने आया है। इस मामले में टोहना पुलिस ने शुक्रवार को पंजाब की दो महिलाओं सहित 5 लोगों के खिलाफ विभिन्न आपराधिक धाराओं के तहत मामला दर्ज कर जांच शुरू कर दी है। पुलिस को दी शिकायत में प्रेम नगर टोहना निवासी एक महिला ने कहा है कि उसकी करीब 16 साल की लड़की 10वीं की परीक्षा के बाद चंडीगढ़ रोड स्थित एक कोचिंग एकेडमी में जाती है। गत दिवस उसकी लड़की सुबह करीब सवा 11 बजे कोचिंग सेंटर जाने के लिए जैन समाधि के पास बस की इंतजार में खड़ी थी तभी राघव गौयल जोकि उसकी मौसी का पोता है, वहां आया और अपने साथ चढ़ने को कहा। मना किया तो उसने उसके छोटे भाई को जान से मारने की धमकी दी।

दिवक्त

कई घंटे ट्रैक बंद रहा, यात्रियों को झेलनी पड़ी परेशानी

तूफान में दिल्ली के पास रेलवे ट्रैक पर पेड़ गिरने से यातायात प्रभावित, घंटों लेट पहुंच रही गाड़ियां

बीती देर रात आए तूफान का जहां लोहारू और आसपास के इलाके में आंशिक अस्तर देखने को मिला वहीं दिल्ली के आसपास के इलाके में तेज अंधड़ के कार कई पेड़ टूटकर रेलवे ट्रैक पर गिर गए। जिससे दिल्ली से लोहारू होते हुए राजगढ़, बीकानेर, जोधपुर और हिसार जाने वाली अनेक रेलगाड़ियां प्रभावित हो गईं तथा कई रेलगाड़ियां चार से छह घंटे की देरी से चली। जिससे रेल यात्रियों को काफी परेशानी का सामना करना पड़ा। स्थानीय रेलवे स्टेशन अधीक्षक जगदीश कुमार ने बताया कि तूफान के कारण राजधानी दिल्ली के इलाके में अनेक पेड़ रेलवे ट्रैक पर गिरने की सूचना मिली थी।

54,360 बीपीएल परिवार बढ़े अब कार्रवाई का समय

सबसे कम वृद्धि चरखी दादरी जिले में (केवल 808 परिवार) और सबसे अधिक वृद्धि फरीदाबाद जिले में (10,752 परिवार) की दर्ज गई

हरिभूमि न्यूज़ ॥ नारनौल

हरियाणा सरकार के तमाम प्रयासों के बावजूद राज्य में गरीबी रेखा से नीचे (बीपीएल) परिवारों की संख्या में अप्रत्याशित वृद्धि दर्ज की गई है। सरकार ने 30 मार्च से एक अप्रैल तक नागरिकों से अपील की थी कि वे अपने परिवार पहचान पत्र में गलत आय विवरण या परिवार के कृत्रिम विभाजन को 20 अप्रैल तक स्वयं सत्यापित करें, जिससे बीपीएल परिवारों की संख्या में कमी आने की उम्मीद थी। हालांकि, एक मई की जारी सरकारी आंकड़ों ने चौंकाने वाला दृश्य प्रस्तुत किया है। राज्य में बीपीएल परिवारों की संख्या में भारी उछाल आया है, जो 54,360 की वृद्धि के साथ अब 52,50,740 तक पहुंच गई है। महेंद्रगढ़ जिले में भी 1,426 नए बीपीएल परिवार जुड़ गए हैं, जिससे जिले में कुल बीपीएल परिवारों की संख्या 1,85,774 हो गई है। आंकड़ों के अनुसार, राज्य में सबसे कम वृद्धि चरखी दादरी जिले में (केवल 808 परिवार) और सबसे अधिक वृद्धि फरीदाबाद जिले में (10,752 परिवार) दर्ज की गई है। मार्च महीने में



विधानसभा सत्र के दौरान विपक्ष ने सरकार पर राजनीतिक लाभ के लिए अपात्र परिवारों को बीपीएल का लाभ देने का आरोप लगाते हुए जमकर हंगामा किया था। इस पर मुख्यमंत्री नायब सिंह सैनी ने विधानसभा अस्थक्ष को आश्वासन दिया था कि सरकार जल्द ही नियमों के अनुसार कार्रवाई करके पाई जाने वाली त्रुटियों को ठीक करने का प्रयास करेगी। विधानसभा सत्र के तुरंत बाद नागरिक कृत्रिम विभाजन को सत्यापित करने का आग्रह किया था। इस समय सीमा के बाद सरकार ने अधिकारियों को अपात्र परिवारों को चिह्नित करके आवश्यक कार्रवाई करने के निर्देश दिए थे। इससे उम्मीद थी कि गलत तरीके से बने बीपीएल कार्डों की छंटनी की जाएगी। सूत्रों की मानें तो बहुत से नागरिकों को आय विवरण के नियमों की सही जानकारी नहीं होने के कारण वे अपनी सही आय का विवरण

पांच दरवाजे खोलकर गोल्ड लोन कंपनी की तिजोरी तक पहुंचे

मणप्पुरम गोल्ड लोन शाखा से पांच किलो सोना व 14 लाख नकदी उड़ाई

हरिभूमि न्यूज़ ॥ चरखी दादरी

रोहतक रोड स्थित मणप्पुरम गोल्ड लोन शाखा से चोर पांच किलो सोना और 14 लाख रुपये नकद चोरी करके ले गए। चोरों ने बीती रात चोरी की घटना को अंजाम दिया। सुबह पुलिस के आला अधिकारियों और एफएसएल टीम ने मौका निरीक्षण किया और साक्ष्य जुटाएं। शुक्रवार सुबह करीब नौ बजे मणप्पुरम गोल्ड लोन शाखा का गाड़ ड्यूटी पर पहुंचा तो शटर का ताला टूटा हुआ दिखाई दिया, जब गाड़ अंदर गया तो शाखा के सभी लोकरों के ताले टूटे हुए थे और उनमें रखा गोल्ड गायब था। गाड़ ने चोरी की सूचना शाखा

चरखी दादरी। शाखा के सामने निरीक्षण करते पुलिस अधिकारी।

प्रबंधक प्रयास खत्री और पुलिस को दी। सूचना के बाद डीएसपी धीरज सिंह और शाखा कर्मचारी मौके पर पहुंचे। जांच के बाद पांच किलो सोना और 14 लाख रुपये कैश चोरी होने की बात सामने आई। इसके बाद

असमंजस के कारण आंकड़ों में सुधार नहीं

विभाग द्वारा सूचना संदेश मिलने के बाद से ही नागरिक असमंजस की स्थिति में हैं कि किसे अपना बीपीएल राशन कार्ड सरेखर करना है और किसे नहीं। विभाग द्वारा नागरिकों को यह स्पष्ट नहीं किया गया कि उन्हें अपनी आय की सही गणना किस प्रकार करनी है। कई नागरिक सूचना संदेश को लेकर परेशान रहे और बार-बार सीएससी केंद्रों के चक्कर लगाते रहे, लेकिन सीएससी संचालक भी उन्हें सही मार्गदर्शन देने में असमर्थ दिखे। यह भी बीपीएल आंकड़ों में विसंगति का एक प्रमुख कारण रहा।

कोर्ट के आदेश के बावजूद बुजुर्गों का सम्मान भत्ता आय में शामिल

जिला कोर्ट हिसार के एक आदेश के अनुसार सरकार द्वारा बुजुर्गों को दिया जाने वाला तीन हजार रुपये का सम्मान भत्ता उनकी आय में नहीं जोड़ा जा सकता है। इसके बावजूद नागरिक संलाधन सूचना विभाग द्वारा परिवार पहचान पत्र में बुढ़ापा पेंशन को आय का स्रोत दिखाया जा रहा है। बुजुर्गों का कहना है कि सरकार उन्हें सम्मान के रूप में यह भत्ता दे रही है, और विभाग द्वारा इसे पारिवारिक आय में जोड़ना सरासर गलत है। उनका यह भी कहना है कि विभाग ऐसा करके बुजुर्गों का अपमान कर रहा है। कई बुजुर्ग जिनकी उम्र 70 साल या उससे अधिक है, उनकी आय 25 से 50 हजार रुपये तक दिखाई जा रही है।

देने में असमर्थ रहे। इसी वजह से बीपीएल पात्र परिवारों के आंकड़ों में सुधार नहीं हो सका, बल्कि इसके विपरीत राज्य में 50 हजार से अधिक बीपीएल परिवारों की संख्या बढ़ गई।

जिलेवार बीपीएल परिवारों की संख्या

जिला	1 अप्रैल के अनुसार बीपीएल परिवार	1 मई के अनुसार बीपीएल	कुल बढ़ोतरी
अम्बाला	224637	227046	2409
सिवानी	249344	251222	1878
चरखी दादरी	98008	98816	808
फतेहाबाद	210985	212867	1882
गुड़गांव	206760	209388	2628
हिसार	362204	365649	3445
झज्जर	177568	179371	1803
जौद	271951	273903	1952
कैथल	233402	235087	1685
करनाल	319994	323436	3442
कुरुक्षेत्र	203980	206186	2206
महेंद्रगढ़	184348	185774	1426
मेवात	262807	265098	2291
पलवल	242692	245557	2865
पंचकुला	94807	96524	1717
पानीपत	268866	271025	2159
रेवाड़ी	171817	173464	1647
रोहतक	197494	198606	1112
सिरसा	290474	291932	1458
सोनीपत	279001	280836	1835
यमुनानगर	273318	276278	2960
कुल बीपीएल परिवार	5196380	5250,740	54360

मारुति कंपनी परिसर में घुसा तेंदुआ, कैमरे में कैद

वन्य जीव विभाग ने चलाया अभियान, नहीं मिल रहा सुराग

आसपास के एरिया में दहशत का माहौल बना

मारुति का एक अनुसंधान एवं विकास केंद्र भी है जो 600 एकड़ में फैला



हरिभूमि न्यूज़ ॥ रोहतक

आईएमटी स्थित मारुति कंपनी में तेंदुआ देखने को मिला। सीसीटीवी की जांच के दौरान इसका खुलासा हुआ, जिसमें तेंदुआ 8 फीट की दीवार फांदकर अंदर आते हुए दिखाई दे रहा है। घटना को देखते हुए मारुति कंपनी ने दो दिन तक कंपनी के कर्मचारियों को अवकाश पर भेज दिया है। साथ ही मामले की जानकारी मिलने के बाद वन्य जीव विभाग की टीम मौके पर पहुंची और तेंदुए की तलाश शुरू की, लेकिन देर रात तक उसके बारे में कोई जानकारी नहीं मिल पाई। तेंदुए के आने की खबर मिलने के बाद आसपास के गांवों में भी भय का माहौल बना हुआ है। जानकारी के अनुसार, निकटवर्ती गांव बलियाणा की जमीन पर आईएमटी है। जहां

फतेहाबाद में नशे की तस्करी को लेकर नए एसपी की सख्ती का दिखा असर

नशा तस्कर को पकड़ने गए पुलिस कर्मियों पर कार चढ़ाने का प्रयास, गुरुनानकपुरा में की गई नाकाबंदी

हरिभूमि न्यूज़ ॥ फतेहाबाद

नशे की बिक्री के लिए कारगिल नाम से कुख्यात गुरुनानकपुरा मोहल्ला में शुक्रवार को पुलिस ने नशे को जड़ से खत्म करने के लिए चारों तरफ

घेरकर कालोनी में 4 नाके लगा दिए। पुलिस का मकसद था कि यहां कोई भी बेचने व खरीदने वाला आए तो उसे दबोचा जा सके। हालांकि इस दौरान एक कार चालक ने पुलिस कर्मचारियों पर ही कार

चढ़ाने का प्रयास किया। बता दें कि शहर का गुरुनानकपुरा मोहल्ला नशा तस्करों का गढ़ माना जाता रहा है। यहां हर गली में युवा सरेंआम नशा बेचते व नशा करते देखे जाते हैं जिस कारण इस क्षेत्र को कारगिल के नाम से जाना जाता है। यहां



फतेहाबाद। गुरुनानकपुरा में पुलिस द्वारा लगाए गए नाके।

हर दूसरे घर का व्यक्ति नशे के कारोबार में लगा हुआ है। सैकड़ों लोगों पर मामले दर्ज हैं लेकिन जेल से छूटने के बाद वह फिर से इस काम में लग जाते हैं। यही कारण है कि फतेहाबाद के लोग इस मोहल्ले को कारगिल नाम से पुकारने लगे। फतेहाबाद के नए एसपी सिद्धांत जैन को जब इस क्षेत्र का पता चला तो उन्होंने यहां नशा तस्करों की धरपकड़ को लेकर विशेष योजना बनाई। वीरवार

कार रोकने को कहा तो चढ़ाया

युवक ने की पुलिसकर्मियों पर कार चढ़ाने की कोशिश गुरुनानकपुरा मोहल्ले में नाके पर चेकिंग के दौरान एक कार में दो युवक आए। इनकी रुकवा कर पुलिसकर्मियों ने चेकिंग शुरू की। दो पुलिसकर्मियों ने ड्राइवर युवक को रुकने के लिए कहा तो वह तेजी से पुलिसकर्मियों पर कार चढ़ाने की कोशिश करते हुए फरार हो गया। हालांकि, युवकों की वीडियो सोशल मीडिया पर वायरल हो गई है।

दिन-रात नाकों पर तैनात रहेंगे पुलिस

पुलिस ने यहां चार प्रमुख गलियों पर 4 नाके लगा दिए हैं। दिन और रात की शिफ्ट में ये पुलिसकर्मी ड्यूटी देंगे। आवाजही पर कड़ी निगरानी रखेंगे।

रात को ही पुलिस कर्मचारियों ने गुरुनानकपुरा मोहल्ले को जाने वाली सभी रास्तों पर नाके लगाकर हर आने-जाने वाले की चैकिंग शुरू कर दी। चैकिंग के दौरान कार सवार 2 युवकों ने पुलिस कर्मचारियों पर गाड़ी चढ़ाने का प्रयास किया। जिसके बाद आरोपी फरार हो गए।

हरियाणा शहरी विकास प्राधिकरण लेकर आए हैं

आवासीय, व्यावसायिक, संस्थागत सम्पत्तियों और बहु-मंजिला अपार्टमेंट की ई-नीलामी

दिनांक : 21 से 30 मई, 2025

नीलामी की तिथि	साइटों का ब्यौरा	ज़ोन
21 मई, 2025 (बुधवार)	प्रेफरेंशियल सम्पत्तियां (आवासीय व व्यावसायिक)	सभी ज़ोन
22 मई, 2025 (गुरुवार)	आवासीय व व्यावसायिक सम्पत्तियां	पंचकुला और हिसार ज़ोन
23 मई, 2025 (शुक्रवार)	आवासीय व व्यावसायिक सम्पत्तियां	रोहतक और फरीदाबाद ज़ोन
27 मई, 2025 (मंगलवार)	आवासीय व व्यावसायिक सम्पत्तियां	गुरुग्राम ज़ोन
28 मई, 2025 (बुधवार)	नर्सिंग होम, क्लिनिक व सभी स्कूल की साइटें	सभी ज़ोन
30 मई, 2025 (शुक्रवार)	मेजर साइटें (व्यावसायिक साईट, शॉपिंग मॉल, अस्पताल और संस्थागत साईट) और कंपोजिट साईट सेक्टर - 43, गुरुग्राम	सभी ज़ोन

दिनांक 16/04/2025 को प्रकाशित विज्ञापन के संदर्भ में सूचित किया जाता है कि प्रशासनिक कारणों से ई-नीलामी की तिथियों को पुनः निर्धारित किया गया है।

ई-नीलामी 2025-26 की कलेक्टर रेट/आवंटन दरों/संस्थागत दरों के आधार पर इस शर्त के साथ आयोजित की जाएगी कि यदि वर्ष 2025-26 के लिए कलेक्टर रेट/आवंटन दरों/संस्थागत दरों को संशोधित किया जाता है तो तत्पश्चात बोली राशि को अनुपातिक आधार पर संशोधित किया जाएगा और बिडर अंतर राशि का भुगतान करने के लिए बाध्य होगा।

पंजीकरण ई-नीलामी की निर्धारित तिथि से एक दिन पूर्व बंद हो जाएगा।

ई-नीलामी सुबह 10 बजे शुरू की जाएगी।

मुख्य बैंकों से ऋण की सुविधा उपलब्ध।

*निवा एच शरी लोण

*यस ई-नीलामी में कोई भी व्यक्ति, कंपनी व सोसाइटी/व्यक्ति भाग ले सकते हैं।

*ई-नीलामी में दर्दाई गई सम्पत्तियों को बिना नोटिस ई-नीलामी से हटाय़ा जा सकता है।

बिडों की प्रभावशीलता के लिए ई-मेल करें : eauctioncell.havp@gmail.com

EPABX - 0172-2567858, 2587185

हैल्पलाइन नंबर: 1800-180-3030

*यदि ई.एम.डी. तथा करवाये की अंतिम तिथि के दिन बैंक अवकाश पड़ता है, तो उस दिवस में, बैंक अवकाश से पूर्व पहले वाले बैंक कार्य दिवस को वालन द्वारा ई.एम.डी. तथा करवाये की अंतिम तिथि बना जाएगा।

मुख्य प्रशासक

हरियाणा थइटी विकास प्राधिकरण

ली-3, एचएचवीपी कॉम्प्लेक्स, सेक्टर-6, पंचकुला 134 109, हरियाणा

hspvpry.org.in

hspvpry

रखें की पुने जायेंगा और ई-नीलामी के नियम और शर्तें

यस पक्ष की की वेबसाइट पर उपलब्ध हैं।

आने वाली ई-नीलामी की जानकारी के लिए हमारी वेबसाइट पर जाएं। <http://hspvpry.org.in>

वेब्स सम्मेलन में ग्लोबल मीडिया डायलॉग में बोले विदेश मंत्री एस जयशंकर

हमें अपनी परंपराओं, विरासत व विचारों को महत्व देने की जरूरत

भाषा►►मुंबई

विदेश मंत्री एस जयशंकर ने शुक्रवार को कहा कि अतीत में बड़ी शक्तियों के प्रभुत्व एवं उपनिवेशवाद ने बहुलवाद को दबा दिया था तथा वैश्विक व्यवस्था को लोकांत्रिक बनाने के प्रयासों के बीच परंपराओं, विरासत एवं विचारों को महत्व देना आवश्यक है। जयशंकर ने यहां ‘विश्व दृश्य श्रव्य और मनोरंजन सम्मेलन’ (वेब्स) में सूचना एवं प्रसारण मंत्री अश्विनी वैष्णव के साथ ‘ग्लोबल मीडिया डायलॉग’ को संबोधित करते हुए प्रतीभाओं के लिए सहज गतिशीलता सुनिश्चित करने की भी जोरदार वकालत की ताकि वे रचनात्मकता में और योगदान दे सकें। जयशंकर ने कृत्रिम बुद्धिमत्ता (एआई) के युग की अपार संभावनाओं को भी रेखांकित किया और कहा कि “प्रौद्योगिकी और परंपरा को साथ-साथ चलना चाहिए।” कृत्रिम बुद्धिमत्ता के बढ़ते प्रभाव के बीच विदेश मंत्री ने आगाह किया कि उभरती प्रौद्योगिकियों का गैर-जिम्मेदाराना उपयोग बढ़ती चिंता का विषय होगा और पूर्वाग्रह को कम करना, विषय-वस्तु का लोकतंत्रीकरण करना तथा इसकी नैतिकता को प्राथमिकता देना, ये सभी उभरते विमर्श का हिस्सा होंगे। जयशंकर ने 60 देशों के प्रतिनिधियों को संबोधित करते हुए कहा, “सच्चाई यह है कि दुनिया मूलतः, कुदरती रूप से और अनिवार्य रूप से विविधतापूर्ण है तथा अतीत में उपनिवेशवाद और बड़ी शक्तियों के प्रभुत्व दोनों ने बहुलवाद को दबा दिया है। उन्होंने कहा, “चूंकि हम अब अंतरराष्ट्रीय व्यवस्था का लोकतंत्रीकरण करना चाहते हैं।

उतार-चढ़ाव भरे कारोबार में सेंसेक्स 260 अंक चढ़कर बंद

मुंबई। भारत-अमेरिका व्यापार समझौते को लेकर उम्मीद, रिफॉर्ड जीएसटी संग्रह और विदेशी पूंजी का प्रवाह जारी रहने से शुक्रवार को स्थानीय शेयर बाजार चढ़कर बंद हुआ। सेंसेक्स में 260 अंक और निफ्टी में 12.50 अंक की तेजी रही। विश्लेषकों के मुताबिक, वैश्वक बाजारों में मजबूती के रुख से भी निवेशकों की धारणा को समर्थन मिला। बीएसई का 30 शेयों पर आधारित मानक सूचकांक सेंसेक्स काफी उतार-चढ़ाव भरे कारोबार में 259.75 अंक यानी 0.32 प्रतिशत बढ़कर 80,501.99 पर बंद हुआ। कारोबार के दौरान एक समय सेंसेक्स 935.69 अंक उछलकर 81,177.93 पर पहुंच गया था लेकिन बाद में मुनाफावसूली हावी होने से बढ़त काफी कम हो गई।

राशिफल

	संगीत में रुचि बढ़ेगी। कारोबार में वृद्धि होगी। विदेश जाने के योग बन रहे हैं। आत्मविश्वास में कमी रहेगी। व्यर्थ के वाद-विवाद से बचने का प्रयास करें।
मेष	
	खर्चों की अधिकता रहेगी। कला एवं संगीत में रुचि हो सकती है। सन्तान के स्वास्थ्य का ध्यान रखें। किसी सम्पत्ति से आय के साधन बन सकते हैं।
वृष	
	शैक्षिक कार्यों में सफलता मिलेगी। पठन-पाठन में रुचि बढ़ सकती है। परिवार में आपसी वाद-विवाद की स्थितियां बन सकती हैं।
मिथुन	
	क्रोध एवं आवेश के अतिरेक से बचें। धर्म-कर्म में रुचि बढ़ेगी। उच्च शिक्षा के लिए विदेश प्रवास हो सकता है। आत्मविश्वास भरपूर रहेगा।
कर्क	
	कला या संगीत के प्रति रुझान बढ़ सकता है। नौकरी के लिए साक्षात्कारादि कार्यों में सफलता मिलेगी। शासन-सत्ता का सहयोग मिलेगा।
सिंह	

	कार्यभार में वृद्धि होगी।। बौद्धिक कार्यों से धन प्राप्त होगा। वरन्त्रों के प्रति रुझान बढ़ेगा।। क्रोध के अतिरेक से बचें। बातचीत में संतुलन बनाकर रखें।
कन्या	
	लेखनादि-बौद्धिक कार्यों में व्यस्तता बढ़ सकती है। परिवार की समस्याएं परेशान कर सकती हैं। स्वास्थ्य के प्रति सतर्क रहे। रहन-सहन कष्टमय रहेगा।
तुला	
	संतान की ओर से सुखद समाचार मिलेगे।। भौतिक सुखों में वृद्धि होगी।। जीवनसाथी से वैचारिक मतभेद हो सकते हैं।। खर्च भी बढ़ेगे।
वृश्चिक	
	स्वास्थ्य का ध्यान रखे। कला एवं संगीत के प्रति रुझान बढ़ेगा। कार्यक्षेत्र में परिवर्तन के योग बन रहे हैं। किसी दूसरे स्थान पर जाना पड़ सकता है।
धनु	
	आलस्य की अधिकता हो सकती है। परिवार के स्वास्थ्य का ध्यान रखें। रहन-सहन अव्यवस्थित रहेगा। धार्मिक संगीत में रुचि बढ़ेगी।
मकर	
	क्रोध से बचें। नौकरी के लिए साक्षात्कारादि कार्यों में सफलता मिलेगी। शासन-सत्ता का सहयोग मिलेगा।। बातचीत में संयत रहे। पठन-पाठन में रुचि रहेगी।
कुंभ	
	किसी रुके धन की प्राप्ति हो सकती है। कारोबारी कार्यों में व्यस्तता बढ़ सकती है। लाभ के अवसर मिलेंगे। स्वास्थ्य के प्रति सचेत रहें।
मीन	



मैड्रिड ओपन

गॉफ ने फाइनल में बनाई जगह

मैड्रिड। अमेरिका की स्टार खिलाड़ी कोको गॉफ ने गत चैंपियन इगा स्विगटेक को 6-1, 6-4 से हराकर पहली बार मैड्रिड ओपन टेनिस टूर्नामेंट के महिला एकल के फाइनल में प्रवेश किया। गॉफ ने पहले सेट में तीन बार और दूसरे सेट में दो बार स्विगटेक की सर्विस तोड़ी। उन्होंने इस क्ले-कोर्ट टूर्नामेंट के सेमीफाइनल का यह मुकाबला केवल 64 मिनट में अपने नाम किया। फाइनल में गॉफ का मुकाबला शीर्ष वरीयता प्राप्त आर्यना सबालेन्का या एलिना स्वितोलिना से होगा। इस बीच पुरुष वर्ग के क्वार्टर फाइनल में कैस्पेर रूड ने दामिल मेदवेदेव को 6-3, 7-5 से हराकर अंतिम चार में जगह बनाई। रूड का अगला मुकाबला फ्रांसिसको सेरेन्डोलो से होगा, जिन्होंने किशोर जैक्स मैक्सिक को 3-6, 7-6 (5), 6-2 से हराया।

यूनाइटेड और टोटेनहैम ने यूरोपा लीग सेमीफाइनल में बनाई मजबूत बढ़त

मैनचेस्टर। मैनचेस्टर यूनाइटेड और टोटेनहैम ने शानदार खेल का प्रदर्शन करते हुए यूरोपा लीग फुटबॉल टूर्नामेंट के सेमीफाइनल के पहले चरण में बड़ी जीत हासिल की। मैनचेस्टर यूनाइटेड ने स्पेन के सैन मैम्स में एथलेटिक बिलबाओ को 3-0 से हराया जबकि टोटेनहैम ने घरेलू मैदान पर नॉर्वे के क्लब बोडो ग्लिमट के खिलाफ 3-1 से जीत हासिल की। इस तरह से इंग्लैंड की इन दोनों टीमों ने यूरोप के दूसरे सबसे बड़े क्लब टूर्नामेंट को जीतने और महाद्वीप की शीर्ष क्लब प्रतियोगिता चैंपियंस लीग के लिए क्वालीफाई करने की अपनी उम्मीदों को जीवंत रखा है।मैनचेस्टर यूनाइटेड और टोटेनहैम दोनों इंग्लिश प्रीमियर लीग के निचले भाग में हैं लेकिन यूरोपा लीग की ट्रॉफी जीतने पर उन्हें अगले सत्र में चैंपियंस लीग में जगह मिल जाएगी।



खास खबर

हम युवा खिलाड़ियों को सुपरस्टार बनाते हैं



जयपुर। राजस्थान रॉयल्स की इस सत्र में इंडियन प्रीमियर लीग के प्लेऑफ में जगह बनाने की उम्मीदें समाप्त हो गई हैं। उसके क्षेत्ररक्षण कोच दिशांत यादविक ने कहा कि मेगा नीलामी से पहले जोस बटलर और ट्रेंट बोल्ट जैसे सुपरस्टार को रिलीज करने की आलोचना के बावजूद उनकी टीम युवाओं का समर्थन करना जारी रखेगी। रॉयल्स की टीम में कई युवा खिलाड़ी हैं जिनमें आईपीएल में सबसे कम उम्र में शतक लगाने वाले 14 वर्षीय वैभव सूर्यवंशी और सलामी बल्लेबाज यशस्वी जायसवाल भी शामिल हैं।

आईपीएल पाइंट टेबल

टीम	मैच	जीते	हारे	अंक
मुंबई	11	7	4	14
गुजरात	10	7	3	14
बेंगलुरु	10	7	3	14
पंजाब	10	6	3	13
दिल्ली	10	6	4	12
लखनऊ	10	5	5	10
कोलकाता	10	4	5	9
राजस्थान	11	3	8	6
हैदराबाद	10	3	7	6
चेन्नई	10	2	8	4

ऑरेंज कैप



सूर्यकुमार
475 रन
मुंबई

पर्पल कैप



जोश हेजलवुड
18 विकेट
बेंगलुरु

खबर संक्षेप

सुदर्शन को टेस्ट टीम में शामिल करने की पैरवी

दुबई। पूर्व मुख्य कोच रवि शास्त्री ने युवा साइ सुदर्शन को हर प्रारूप का बल्लेबाज बताते हुए कहा कि उसे इस साल इंग्लैंड दौरे के लिए

भारतीय टेस्ट टीम में शामिल किया जाना चाहिए। भारतीय टीम नए विश्व टेस्ट चैंपियनशिप चक्र (2025 - 2027)

की शुरुआत इंग्लैंड के खिलाफ पांच टेस्ट की श्रृंखला से करेगा। आईपीएल में इस सत्र में सर्वाधिक रन बनाने वाले बल्लेबाजों की सूची में 456 रन के साथ दूसरे स्थान पर काबिज गुजरात टाइटंस के सुदर्शन के बारे में शास्त्री ने कहा कि काउंटी खेलने के अनुभव और अपनी तकनीक के कारण वह इंग्लैंड के हालात में अच्छा प्रदर्शन करेगा।

केसीए का श्रीसंत पर तीन साल का प्रतिबंध

तिरुवनंतपुर। केरल क्रिकेट संघ ने चैंपियंस ट्रॉफी के लिए भारतीय टीम से संजु सैमसन के बाहर रहने

को लेकर हुए विवाद के सिलसिले में उसके खिलाफ कथित तौर पर झूठे और अपमानजनक

बयान देने पर भारत के पूर्व तेज गेंदबाज एस श्रीसंत को तीन साल के लिए निलंबित कर दिया है। केसीए ने एक बयान में कहा कि यह फैसला 30 अप्रैल को कोचिंग में उसकी आमसभा की विशेष बैठक में लिया गया। श्रीसंत इस समय केरल क्रिकेट टीम में कोल्लम एरीस टीम के सह मालिक हैं।

भारत की निगाह दौरे के सकारात्मक अंत पर


पर्य। लगातार तीन मैच में हार झेलने के बाद भारत शनिवार को यहां जब पांच मैचों की श्रृंखला के अपने चौथे मैच में मेजबान ऑस्ट्रेलिया से फिर भिड़ेंगा तो

उसकी निगाह नई रणनीति आजमाकर इस दौरे का सकारात्मक अंत करने पर होगी।

सलीमा टेटे के नेतृत्व में भारतीय टीम को पहले दो मैचों में ऑस्ट्रेलिया ए से 3-5 और 2-3 से हार का सामना करना पड़ा था। इसके बाद वह गुरुवार को ऑस्ट्रेलिया की सीनियर टीम से 0-2 से हार गई थी। भारत ने ऑस्ट्रेलिया की सीनियर टीम के खिलाफ आक्रामक खेल का प्रदर्शन किया था लेकिन यह जीत हासिल करने के लिए पर्याप्त नहीं था।

भाषा ►अहमदाबाद

शुभम गिल, साई सुदर्शन और जोस बटलर की तिकड़ी की विस्फोटक बल्लेबाजी के बाद प्रसिद्ध कृष्णा (19 रन पर दो विकेट) की अगुवाई में गेंदबाजों के शानदार प्रदर्शन से गुजरात टाइटंस ने शुक्रवार को इंडियन प्रीमियर लीग (आईपीएल) टी20 मैच में सनराइजर्स हैदराबाद को 38 रन से हराकर प्ले ऑफ की तरफ मजबूत कदम बढ़ा दिये। गुजरात टाइटंस ने छह विकेट पर 224 रन बनाने के बाद सनराइजर्स हैदराबाद की पारी को छह विकेट पर 186 रन पर रोक दिया। इस जीत के साथ ही टाइटंस की टीम अंक तालिका में 10 मैचों में सातवीं जीत के साथ दूसरे स्थान पर पहुंच गयी जबकि सनराइजर्स के लिए प्लेऑफ में पहुंचने की उम्मीदें लगभग खत्म हो गयी। टीम की यह 10 मैचों में सातवीं हार है और वह छह अंक के साथ तालिका में नौवें स्थान पर है। टाइटंस के लिए प्लेयर ऑफ द मैच कृष्णा के साथ मोहम्मद सिराज ने भी दो विकेट चटकाये। इशांत शर्मा और जेराल्ड कोएल्जी को एक-एक सफलता मिली। सनराइजर्स के लिए अभिषेक शर्मा



ने 38 गेंद में 76 रन बनाये लेकिन उन्हें दूसरे छोर से किसी का कारगर साथ नहीं मिला। टाइटंस के कप्तान गिल ने 38 गेंद में 76 रन बनाये जबकि सुदर्शन ने 23 गेंद में 48 रन की पारी खेल उनके साथ 6.5

ओवर में पहले विकेट के लिए 87 रन की साझेदारी के साथ टीम को आक्रामक शुरुआत दिलाई। गिल ने अपनी पारी में 10 चौके और दो छक्के तो वहीं सुदर्शन ने 23 नौ शानदार चौके लगाये। इसके बाद

महिला क्रिकेट में ‘ट्रांसजेंडर’ खिलाड़ियों पर लगा प्रतिबंध

लंदन। इंग्लैंड एवं वेल्स क्रिकेट बोर्ड ने शुक्रवार को ‘ट्रांसजेंडर’ खिलाड़ियों को महिला और लड़कियों के मैचों में प्रतिस्पर्धा करने से प्रतिबंधित कर दिया। ‘फुटबॉल एसोसिएशन’ ने भी इसी तरह का फैसला किया है और उसके ऐसा करने के 24 घंटे से भी कम समय में इंडीसीबी ने यह निर्णय लिया। इंडीसीबी द्वारा जारी एक बयान में कहा गया है कि वह हाल में ‘सुप्रीम कोर्ट’ के



फैसले के बाद अपडेट किए गए कानून के बाद ‘ट्रांसजेंडर’ खिलाड़ियों की पात्रता पर अपने नियमों में बदलाव की घोषणा कर रहा है जिसमें यह

स्पष्ट किया गया है कि महिलाओं की कानूनी परिभाषा में ‘ट्रांसजेंडर’ शामिल नहीं है। इंडीसीबी के बयान में कहा गया है, ‘तत्काल प्रभाव से केवल वो ही खिलाड़ी महिला क्रिकेट और लड़कियों के क्रिकेट मैचों में खेलने के लिए पात्र होंगे जिनका जैविक लिंग महिला है। ‘ट्रांसजेंडर’ महिलाएं और लड़कियां ओपन और मिश्रित क्रिकेट में खेलना जारी रख सकती हैं।’

बेंगलुरु जीत से खेलेगा प्ले ऑफ, धोनी और कोहली के कारण मैच होगा खास

बेंगलुरु। रॉयल चैलेंजर्स बेंगलुरु शनिवार को यहां जब इंडियन प्रीमियर लीग के मैच में चेन्नई सुपर किंग्स का सामना करेगा तो उसकी निगाह प्ले ऑफ में अपनी जगह लगभग पक्की करने पर होगी। महेंद्र सिंह धोनी और विराट कोहली की मौजूदगी के कारण यह मैच खास बन गया है क्योंकि क्रिकेट प्रेमियों को भारतीय क्रिकेट के इन दोनों दिग्गज खिलाड़ियों को संभवतः आखरी बार एक दूसरे के खिलाफ खेलते हुए देखने का मौका मिलेगा। इस मैच में जीत दर्ज करने पर आरसीबी के कुल 16 अंक हो जाएंगे और उसका प्लेऑफ में जगह बनाना लगभग सुनिश्चित हो जाएगा। आरसीबी को इसके बाद तीन और मैच खेलने हैं और जिस तरह से उसकी टीम लगातार अच्छा प्रदर्शन कर रही है उसे देखते हुए टीम की निगाह शीर्ष दो में जगह बनाने पर लगी होगी ताकि उसे फाइनल में पहुंचने के लिए दो मौके मिलें। जहां तक चेन्नई का सवाल है तो उसके 10 मैच में केवल चार अंक हैं और वह प्ले ऑफ की दौड़ से पहले ही बाहर हो चुकी है।




कार्यालय जिला नगर आयुक्त, महेंद्रगढ स्थित नारनौल। सार्वजनिक सूचना

लाल डोरा / आबादीदेह शहरी क्षेत्र, जिला महेंद्रगढ के संपत्ति प्रमाण पत्र बारे।
इस नोटिस / इस्तिहार के माध्यम से सभी आम व खास को सूचित किया जाता है कि संपत्तिकर सर्वे के दौरान दर्ज प्रविष्टियों व शहरी स्थानीय निकाय विभाग के पत्र क्रमांक DULB/DMC-HQ-2024/142 दिनांक 12.03.2024 व पत्र क्रमांक DULB/CTP-II/2024/134 दिनांक 11.07.2024 द्वारा जारी हिदायतों के अनुसार जिला महेंद्रगढ की सभी परिषद / पालिकाओं कमश: नारनौल, महेंद्रगढ, अटेली मण्डी, नांगल चौधरी, कनीना द्वारा लाल डोरे / आबादीदेह में स्थित संपत्तियों का संपत्ति प्रमाण पत्र जारी किया जाना है जिसकी एक सूची संबंधित नगर परिषद / पालिकाओं की गृहकर / संपत्तिकर शाखा में व एक सूचि संबंधित नगर परिषद / पालिकाओं के नोटिस बोर्ड पर चसपा कर दी गई है जिसे कोई भी आमजन नगर परिषद / पालिकाओं कार्यालय में किसी भी कार्य दिवस पर उपस्थित होकर सूचि का अवलोकन कर सकता है, साथ ही यह सूचि संबंधित परिषद / पालिकाओं की वेबसाइट <https://ulbharyana.gov.in/Narnaul/569>, <https://ulbharyana.gov.in/Mohindergarh/841#myCarousel>, <https://ulbharyana.gov.in/AteliMandi/28654>, <http://ulbharyana.gov.in/Nangalchoudhary/844>, <https://ulbharyana.gov.in/Kanina/842>, पर भी उपलब्ध है। जिस किसी आमजन को प्रकाशित सूचि पर किसी प्रकार का एतराज या आपत्ति है तो वह अपने दस्तावेजों सहित प्रकाशन तिथि के 15 दिन के अन्दर—अन्दर अपना एतराज / आपत्ति लिखित में दस्तावेजों सहित संबंधित परिषद / पालिकाओं की गृहकर / संपत्तिकर शाखा में सुनवाई हेतु जमा करवा सकता है। नोटिस की समयावधि समाप्त होने उपरान्त किसी भी एतराज / आपत्ति पर कोई कार्यवाही अमल में नहीं लाई जाएगी। इसके अतिरिक्त यदि किसी संपत्ति पर कोई दावा / आपत्ति ना आने की एवज में जारी की गई संपत्ति प्रमाण पत्र के संदर्भ में संबंधित परिषद / पालिकाओं की कोई जिम्मेदारी ना होगी।

संपत्ति के स्वामित्व को सिद्ध करने हेतु शहरी स्थानीय निकाय विभाग, पंचकुला द्वारा जारी पत्र क्रमांक DULB/DMC-HQ-2024/142 दिनांक 12.03.2024 में दिए गए निर्देशानुसार आपको निम्नलिखित दस्तावेज प्रस्तुत करने होंगे :-

- राजस्व प्राधिकारी द्वारा प्रमाणित दावेदार का शपथ पत्र, जिसमें आबादीदेह / लाल डोरा में स्वामित्व / कब्जा का स्पष्ट उल्लेख हो :-
- पिछले 10 वर्षों का बिजली बिल।
- पिछले 10 वर्षों का पानी बिल।
- कोई भी सरकार द्वारा जारी किया गया दस्तावेज जैसे ईपीआईसी, डाईविंग लाईसैंस, पासपोर्ट, जीएसटी पंजीकरण प्रमाण पत्र आदि जिसमें पता शामिल हो।
- अधिकार के पिछले 10 वर्षों का पता लगाने के आवश्यक दस्तावेज
- पिछले 10 वर्षों के अधिकार का पता लगाने के आवश्यक दस्तावेज।
- पिछले 10 वर्षों के अधिकार का पता लगाने के लिए निर्मित संरचना का प्रमाण पत्र।
- दावाकर्ता द्वारा प्रदान किए जाने वाले दस्तावेजों की वांछनीय सूचि निम्नलिखित है:-
- बिक्री विलेख / हस्तांतरण विलेख
- हस्तांतरण विलेख / त्याग विलेख / मुक्ति विलेख / जमाबंदी फरद।
- राजस्व अधिकारी के साथ पंजीकृत अदालत का आदेश।
- रजिस्ट्री / बिक्री विलेख।
- नोट — मूल मालिक की मृत्यु में उपयुक्त उल्लेखित दस्तावेजों के साथ—साथ सक्षम राजस्व प्राधिकारण / सिविल अदालत से जारी कानूनी / सिविल अदालत से जारी कानूनी उत्तराधिकारी प्रमाण पत्र जरूरी है। सूचित रहें।

हस्ता. जिला नगर आयुक्त, महेंद्रगढ स्थित नारनौल।



आवेदन करने के लिए अन्तिम तिथि
15 मई 2025



c-huk@cdac.in <https://c-huk.cdacb.in>

चिंतन

भारत को आत्मरक्षा का अधिकार आतंक के दोषियों को नहीं बख्शेगा

आतंकवाद पर अमेरिका को स्पष्ट रुख अपनाना चाहिए। किसी भी आतंकी घटना को अमेरिकी हित के दृष्टिकोण से देखने की जरूरत नहीं है। आतंकवाद केवल और केवल आतंकवाद है और इसके दोषी व साजिशकर्ता कभी माफ नहीं किए जा सकते। खुद अमेरिका ने 9/11 के गुनहगार ओसामा बिन लादेन को पाकिस्तान के सैन्य क्षेत्र एबटाबाद से पकड़कर सजा दी। पहलगाम आतंकी घटना की अमेरिका ने निंदा जरूर की है, लेकिन अमेरिकी प्रशासन ने सीधे तौर पर पाकिस्तान को कंडेम नहीं किया है। अमेरिकी उप-राष्ट्रपति जेडी वेंस ने, जिनकी भारत यात्रा के दौरान पहलगाम में पर्यटकों पर आतंकी हमला हुआ, अमेरिका पहुंचने के बाद पहलगाम हमले के लिए पाकिस्तान को ‘कुछ हद तक जिम्मेदार’ बताते हुए भारत के साथ सहयोग की उम्मीद जताई। अमेरिका की ओर से बार-बार भारत से संयम बरतने की अपील भी आतंकवाद के खिलाफ कठोर रुख के विपरीत है, जबकि पहलगाम आतंकी हमले में 27 बेकसूर नागरिक मारे गए हैं, जो 2019 में पुलवामा हमले के बाद सबसे भीषण आतंकवादी हमला है। पाकिस्तान के आतंकी संगठन लश्करे तैयबा के प्रॉक्सी गुट द रेंजिसर्टेस फ्रंट (टीआरएफ) ने आगे बढ़कर इस हमले की जिम्मेदारी ली, इसका सीधा मतलब है कि इस हमले में पाकिस्तान किसी न किसी रूप में लिप्त है। पाकिस्तान ने खुद कई बार स्वीकार किया है कि वह अमेरिकी मदद का इस्तेमाल आतंकवाद को पालने-पोसने में करता रहा है। इसके बाद अमेरिका ने पाकिस्तान की मदद रोकी व फिर कटौती की। अभी हाल ही में पाकिस्तान के दो-दो मंत्रियों ने स्वीकार किया है कि पाकिस्तान का आतंक का इतिहास रहा है, किसी तीसरे के लिए उसने आतंक को पनाह दी। पाकिस्तान स्थित कई आतंकियों को अमेरिका खुद व संयुक्त राष्ट्र ने ग्लोबल टेरिस्ट घोषित कर रखा है। अमेरिका को यह भी पता है कि पाकिस्तान भारत के खिलाफ लंबे अर्से से एस्टाब्लिशमेंट प्रयोजित आतंकवाद का इस्तेमाल करता रहा है, अनेक बार भारत ने सबूत दुनिया के सामने रखे हैं, इसके बाद भी अगर अमेरिका पहलगाम घटना के बाद दक्षिण एशिया में क्षेत्रीय संघर्ष का बवालाम देते हुए भारत से संयम बरतने और पाकिस्तान से जांच में सहयोग करने की अपील कर रहा है तो यह उसका कहीं से भी आतंकवाद को लेकर कड़ा रवैया नहीं है। भारत ने अमेरिकी रक्षा मंत्री हेगसेथ और विदेश मंत्री मार्क रूबियो के साथ बातचीत में स्पष्ट कर दिया है कि आतंकवाद के मामले में भारत किसी देश का दबाव नहीं सहेंगा। अमेरिका की ओर से केवल निंदा किए जाने से भारत खुश नहीं है। भारत का स्पष्ट संदेश है कि पहलगाम के दोषियों और उसके साजिशकर्ताओं को सख्त सजा मिलेगी। भारत आतंकवाद के खिलाफ स्टैप बाय स्टैप कदम उठा रहा है, जिसमें सीमा बंदी से लेकर सिंधु जल समझौता को निर्लिंबित करने तक शामिल है। अब भारत एफएटीएफ (फाइनेंशियल एक्शन टास्क फोर्स) में पाकिस्तान को ब्लैक लिस्ट कराने की तैयारी में है। संयुक्त राष्ट्र सुरक्षा परिषद (यूएनएससी) भी भारत व पाक के बीच तनाव पर बैठक करेगी। भारत को आत्मरक्षा का अधिकार है, कोई भी यूं ही आतंकी हमला कर बच नहीं सकता है। इजरायल ने आत्मरक्षा के अधिकार के तहत ही आतंकी गुट हमाल के खिलाफ सैन्य एक्शन लिया। भारत सरकार ने भी आतंकवाद के खिलाफ कार्रवाई के लिए अपनी तीनों सेनाओं को खुली छूट दी है। विश्व आतंकवाद के खिलाफ आंख मूंद कर नहीं रह सकता है। यह आतंकवाद के खिलाफ निर्णायक लड़ाई का वक़्त है, भारत इसका ख़ात्मा करने तक लड़ता रहेगा।

मानवीय संकट मुनीष भाटिया



दक्षिण एशिया में धर्म के नाम पर हो रही हिंसा

दक्षिण एशिया में हिंदू समुदाय आज एक जटिल और गहराते मानवीय संकट का सामना कर रहा है। पश्चिम बंगाल, बांग्लादेश और पाकिस्तान, ये तीनों क्षेत्र भले ही ऐतिहासिक, सांस्कृतिक और राजनीतिक रूप से भिन्न हों, परंतु एक समान पीड़ा में बंधे हुए प्रतीत होते हैं। हिंदू समुदाय पर हो रहे संघटित हमले, उनकी धार्मिक स्वतंत्रता पर पाबंदियां, और शासन की चुप्पी या निष्क्रियता। यह संकट अब किसी एक देश या राज्य तक सीमित नहीं रह गया है, बल्कि यह एक वैश्विक मानवाधिकार चिंता का विषय बन चुका है, जिसे नजरअंदाज करना स्वयं मानवता के खिलाफ अपराध होगा। जम्मू-कश्मीर के पहलगाम में हिंदू पर्यटकों पर हुआ आतंकी हमला इस संकट का और भी खतरनाक आयाम प्रस्तुत करता है। इस हमले में आतंकवादियों ने निशाना बनाकर निर्दोष पर्यटकों की हत्या की। यह न केवल मानवाधिकार पर हमला था, बल्कि यह संदेश भी था कि अब धार्मिक पहचान को निशाना बनाना आतंकवाद की रणनीति का हिस्सा बन चुका है। यह मानवाधिकार और धार्मिक स्वतंत्रता दोनों पर एक गहरा आघात है, जिसकी अनदेखी केवल और अधिक त्रासदी को न्योता देना होगा। पश्चिम बंगाल, जिसे कभी 'सांस्कृतिक राजधानी' कहा जाता था, आज धार्मिक असंतुलन और टकराव का केंद्र बनता जा रहा है। राज्य के विभिन्न हिस्सों हावड़ा, रिसड़ा, उत्तर 24 परगना, बीभूम और मालदा में रामनवमी, हनुमान जयंती और दुर्गा पूजा जैसे पारंपरिक धार्मिक आयोजनों पर बार-बार पथराव, हमले और तोड़फोड़ की घटनाएं सामने आई हैं। धार्मिक जुलूसों पर हमले अब अपवाद नहीं, बल्कि एक खतरनाक प्रवृत्ति बनते जा रहे हैं। प्रशासन की निष्क्रियता या पक्षपातपूर्ण रवैया इस स्थिति को और भी गंभीर बना देता है। कई घटनाओं में पुलिस की समय पर कार्रवाई नहीं होना, या दोषियों पर सख्त कार्रवाई न करना, यह संकेत देता है कि या तो राज्य प्रशासन इन घटनाओं को गंभीरता से नहीं ले रहा, या फिर राजनीतिक लाभ-हानि की गणना के तहत चुप्पी साधे बैठा है। यह न केवल संवैधानिक मूल्यों का हनन है, बल्कि राज्य के नागरिकों की धार्मिक स्वतंत्रता पर सीधा प्रहार है। बांग्लादेश, जो 1971 में धर्मनिरपेक्षता के आदर्श के साथ अस्तित्व में आया था, अब उस मूल भावना से लगातार दूर होता जा रहा है। अक्टूबर 2021 में कमिला और नोआखली जिलों में हुए दंगों के दौरान हजारों हिंदू घर और मंदिरों को जलाया गया, जबकि सरकार और प्रशासन ने देर से कार्रवाई की। यह चुप्पी इस बात का संकेत है कि बांग्लादेश में हिंदू समुदाय, जो अब 8% से भी कम रह गया है, अपने ही देश में अल्पसंख्यक और अकेला महसूस करता है। ऐसे में यह सवाल उठना स्वाभाविक है कि क्या बांग्लादेश अपने अल्पसंख्यकों को वह संरक्षण देने में विफल हो गया है जो एक आधुनिक राष्ट्र की जिम्मेदारी होती है? पाकिस्तान में हिंदू समुदाय की स्थिति सबसे अधिक भयावह है। यह देश, जो खुद को इस्लामी गणराज्य घोषित करता है, वहां गैर-मुस्लिमों की धार्मिक स्वतंत्रता हमेशा खतरे में रही है। हिंदू लड़कियों का अपहरण कर जबरन निकाह और धर्मांतरण की घटनाएं आए दिन सामने आती हैं, जिसमें राज्य संरचनाएं कई बार मूकदर्शक बनी रहती हैं। 2020 में कराची और रहीम यार खान में मंदिरों पर हुए हमलों ने वैश्विक मीडिया में सुर्खियां बटोरीं, लेकिन फिर भी कोई ठोस सुधारवाचक कदम नहीं उठाए गए। पाकिस्तान में 'ब्लासफेमी लॉ' का दुरुपयोग कर अल्पसंख्यकों, विशेषकर हिंदुओं को निशाना बनाना एक हथियार बन गया है, जिसमें झूठे आरोपों के चलते उनकी हत्या तक कर दी जाती है। यह गहन चिंता का विषय है कि जब विश्व के किसी भी कोने में मुस्लिम, ईसाई या अन्य अल्पसंख्यक समुदायों के साथ अन्याय होता है, तो अंतरराष्ट्रीय संस्थाएं, मानवाधिकार संगठन, और वैश्विक बुद्धिजीवी वर्ग तुरंत प्रतिक्रिया देते हैं। लेकिन जब पीड़ित हिंदू होता है, चाहे वह बंगाल में हो, बांग्लादेश में या पाकिस्तान में – तो एक प्रकार का मौन छा जाता है। यही मौन सबसे बड़ा अन्याय है। मानवाधिकार की परिभाषा क्या केवल राजनीतिक रूप से 'उपयुक्त' माने जाने वाले समुदायों तक सीमित है? क्या बहुसंख्यक समुदाय के भीतर मौजूद अल्पसंख्यकों की पीड़ा को नकार देना ही उदारवाद है? यह दोहरा मापदंड मानवाधिकार के सार्वभौमिक स्वरूप को अंगं बनाता है और न्याय की अवधारणा को खंडित करता है। आज जब हिंदू समुदाय एक संगठित संकट के दौर से गुजर रहा है, तो हमारी संवेदनशीलता, हमारी नैतिकता और हमारी चुप्पी, सबकुछ इस परीक्षा का हिस्सा है और इस परीक्षा में मौन रहना, सबसे बड़ा अन्याय है।

(लेखक स्वतंत्र पत्रकार हैं, वे उनके अपने विचार हैं।)




रेखा गुप्ता दिल्ली की सीएम बनीं तो सबसे बड़ा सवाल यही था कि रेखा क्या इतनी बड़ी जिम्मेदारी ढंग से संभाल सकेंगी? भाजपा की दिल्ली में 26 साल बाद बड़ी मुश्किल से वापसी हुई है। ऐसे में पिछड़ती, प्रदूषित, प्यासी और गंदगी के पहाड़ों से दबी दिल्ली को भाजपा के शासन से ढेरों उम्मीदें हैं। लेकिन रेखा गुप्ता ने अपने दो महीने के कार्यकाल में ही विभिन्न कार्यों, व्यवहार और कामकाज के ढंग से सभी का दिल मोह लिया है। रेखा गुप्ता ने बिना एक पल गंवाए, अपने मंत्रिमंडल के साथ जिस तरह ताबड़ तोड़ काम शुरू किए हैं, उससे आशा बनी है कि वे जल्द ही दिल्ली की रूपरेखा बदल देंगी। यह भरोसा रेखा गुप्ता के पिछले दो महीनों में उनके क्रिया कलापों को देखकर बन रहा है।

शंकराचार्य को ज्ञान देकर अंतर्धान हो गए भगवान शंकर



संकलित दर्शन

शंकराचार्य नित्य-प्रति गंगा में स्नान करके तर्पण किया करते थे। सूर्योदय से पूर्व उनकी पूजा पूर्ण हो जाती। एक दिन सूर्योदय होते-होते वे पूजा समाप्त करके विश्वनाथ मंदिर जा रहे थे। उन्होंने देखा कि गली में शमशान घाट में काम करने वाला एक व्यक्ति चार कुत्तों को चारों दिशाओं में बिठाए हुए रास्ता रोके खड़ा है। शंकराचार्य ने बहुत नम्र भाव से कहा, ‘आप एक ओर हट जाएं तो मैं विश्वनाथजी के दर्शन करने चला जाऊँ।’ उस व्यक्ति ने शुद्ध संस्कृत में उनका प्रतिवाद करते हुए कहा, ‘ओ संन्यासी! मार्ग से किसे हटा रहे हो? मेरे इस शरीर को या इसकी आत्मा को? हमने तुम्हारा शास्त्रार्थ सुना है। तुम्हारा सिद्धांत है कि वह पूर्ण ब्रह्म सर्वत्र सब में, तुम में और मुझ में एक समान विद्यमान है। पर तुम मुझे इस तरह दूर भाग रहे हो मानों मैं तुमसे भिन्न कोई और हूँ? यदि तुम इस शरीर को हटाना चाहते हो, जो अन्न से बना हुआ है तो जो मांस-मज्जा तुम्हारे शरीर में है, वही मेरे में है। यदि तुम शुद्ध चैतन्य को अलग करना चाहते हो तो वह तो यहाँ-वहाँ सर्वत्र है। फिर तुम किसे हटाना चाहते हो? क्या इस पवित्र गंगा में प्रतिबिंबित सूर्य की आभा उस बिंब से अलग है, जो मेरे निवास स्थान के समीप एक गंदे तालाब में पड़ती हुई दिखाई दे रही है?’ उस व्यक्ति की अकाट्य युक्ति सुन कर और संस्कृत भाषा का शुद्ध व्यवहार देखकर शंकर स्तंभित रह गए। उनकी आंखें आश्चर्य से विस्फारित हो उठीं। उन्होंने उस प्रणाम किया।



करंट अफेयर

पहलगाम हमला : अमेरिकी कश्मीरी हिंदुओं ने कहा- तय हो जवाबदेही

अमेरिका में रह रहे कश्मीरी हिंदू पहलगाम आतंकी हमले के बाद व्यापक जवाबदेही तय करने और आतंकवाद के खिलाफ वैश्विक स्तर पर जागरूकता पैदा किये जाने की मांग कर रहे हैं। जम्मू कश्मीर में अंतर्नाग जिले के पहलगाम में पिछले हफ्ते मंगलवार को आतंकवादियों के हमले में 26 लोग मारे गए थे, जिनमें से अधिकतर पर्यटक थे। प्रवासी भारतीयों ने कहा कि 22 अप्रैल को अमेरिका के उपराष्ट्रपति जे डी वेंस की भारत यात्रा के दौरान हुए हमले ने सुरक्षा तैयारियों में चूक और कश्मीर में अल्पसंख्यक समुदायों के खतरों को लेकर गंभीर चिंताएं पैदा की हैं। प्रतिबंधित पाकिस्तानी संगठन लश्कर-ए-तैयबा (एलईटी) के एक छद्म समूह ‘द रेंजिस्टेस फ्रंट’ (टीआरएफ) ने इस हमले की जिम्मेदारी ली है। ‘इंडो-अमेरिकन कश्मीर फोरम’ (आईएफकेएफ) के अंतरराष्ट्रीय समन्वयक डॉ. वित्थय साजवाल ने दावा किया कि इस हमले को रोका जा सकता था। उन्होंने दावा किया, ‘‘ हजारों पर्यटक प्रतिदिन इस मार्ग का उपयोग करते हैं, फिर भी हमले के दिन कोई सुरक्षा व्यवस्था नजर नहीं आई। एक उच्च-स्तरीय राजनयिक यात्रा के जवाजुद, बुनियादी जोखिम आकलन को स्पष्ट रूप से नजरअंदाज कर दिया गया।।’’ साजवाल ने कहा कि घ्यान अक्सर सीमा पार आतंकवाद पर होता है, लेकिन स्थानी स्तर पर भी उन्हें (आतंकवादियों) ऐसे लोगों से सहयोग मिलता है।



आबादी एक करोड़ से कम होना चर्चा का विषय रहा है। अब इजरायल की आबादी तो एक करोड़ के आंकड़े तक पहुंच गई है, लेकिन यहूदियों की संख्या अब भी 80 लाख से नीचे है। आंकड़े के अनुसार इजरायल की आबादी में यहूदियों की संख्या फिलहाल 77.6 फीसदी ही है। देश में 2.1 मिलियन यानी करीब 20 फीसदी मुसलमान, ईसाई और अरब हैं। इसके अलावा द्वाई लाख लोग यानी 2.5 फीसदी ऐसे भी हैं, जो किसी भी कैटेगरी में नहीं आते। इनमें विदेशी छात्र, मजदूर और अवैध रूप से वहां पहुंचे प्रवासी शामिल हैं।

आरंभिक रंग ढंग दर्शाते हैं कि भाजपा को एक नयी सशक्त नेत्री,अच्छी मुख्यमंत्री मिल गयी है। जो रोग भी पहचानती हैं और उसका उपचार भी अच्छे से जानती हैं। इधर भाजपा के अन्य मुख्यमंत्रियों की लोकप्रियता देखें तो मध्यप्रदेश में शिवराज सिंह चौहान ने लोकप्रियता के साथ जनता से अपना जो रिश्ता कायम किया वह बेमिसाल है। मध्यप्रदेश से केंद्र में आने के बावजूद शिवराज का अपने राज्य से मोह कम नहीं हुआ। बरसों पहले खुराना का दिल भी सिर्फ दिल्ली के लिए धड़कता था। बाद में वह चाहे केंद्र में मंत्री बने या राजस्थान के राज्यपाल लेकिन वह दिल्ली को नहीं भूल पाये। उनके



सपनों में दिल्ली ही रही। इधर अब उत्तरप्रदेश के सीएम योगी आदित्यनाथ और असम के हिमंत बिस्वा भाजपा के सर्वाधिक लोकप्रिय सीएम ही नहीं फायर ब्रांड नेता भी हैं। रेखा गुप्ता में भी मुझे शिवराज और खुराना की कुछ झलक तो मिलती ही है। साथ ही सुपमा स्वराज की भी। वह उनकी तरह बन पाती हैं या नहीं यह तो बाद में पता लगेगा, लेकिन सिर्फ दो महीने में ही अपनी कार्यप्रणाली और कामकाज की छाप छोड़कर जो लोकप्रियता उन्होंने पाई है, उससे विपक्ष ही नहीं भाजपा के कई नेता और मुख्यमंत्री तक हैरान हैं।

रेखा गुप्ता ने इन दो महीनों में ही जो बड़े कार्य कर दिखाये, उनमें आयुष्मान योजना सबसे बड़ा कदम है। अभी 28 अप्रैल को 70 और उससे अधिक आयु के दिल्ली के सभी बुजुर्गों के लिए उन्होंने आयुष्मान वय वंदना कार्ड जारी करने शुरू भी कर दिये। इस योजना में पंजीकृत देशभर के अस्पतालों में सभी बुजुर्ग 10 लाख रुपये तक का इलाज पूरी तरह नि:शुल्क करा सकेंगे। इससे पहले गरीब व्यक्तियों के लिए भी आयुष्मान कार्ड मिलने का काम 10 अप्रैल को शुरू हो गया। फिर 20 अप्रैल को जल माफिया पर लगाम कसते हुए, दिल्ली सरकार ने जीपीएस युक्त 1111 जल के ऐसे टैंकर शुरू

किए जिससे नि:शुल्क स्वच्छ जल मिलने के साथ टैंकर की निगरानी भी हो सकेगी। फिर यमुना की सफाई के साथ गंदे नालों की सफाई का काम भी व्यापक स्तर पर शुरू हो गया है। साथ ही 8 मार्च को दिल्ली की गरीब महिलाओं के लिए 2500 रुपये माह की सहायता वाली ‘महिला समृद्धि योजना’ के लागू करने का कार्य भी शुरू हो चुका है।फिर 25 मार्च को खीर बनाने की नयी परंपरा के साथ एक लाख करोड़ रुपये का दिल्ली का अब तक का सबसे बड़ा बजट प्रस्तुत करना भी बताता है कि दिल्ली की योजनाएं अब धन के अभाव में रुकेंगी नहीं। रेखा गुप्ता की कूटनीति और शिष्टाचार की बात करें तो वह इस दौरान राष्ट्रपति, उपराष्ट्रपति, प्रधानमंत्री और लोकसभा अध्यक्ष के साथ अमित शाह, राजनाथ सिंह, नितिन गडकरी, जेपी नड्डा और निर्मला सीतारमण सहित कई केंद्रीय मंत्रियों और कुछ मुख्यमंत्रियों से भी अलग गए अपने दौलतारम कॉलेज की प्राचार्या से मिलीं तो एबीवीपी और दिल्ली विश्वविद्यालय के समारोह में अपनी पुरानी यादों को भी उन्होंने दिल से साझा करते हुए युवाओं को अपने मन के बड़े सपने देखने की सलाह दी। यहां तक कि आरएसएस और अनेक धार्मिक समारोहों में भी वह बराबर शामिल हो रही हैं। रेखा ने घर में पहले की तरह विशाल कंजक पूजन भी कराया।

दिल्ली की जनता की समस्याओं के समाधान के लिए भी उनका दरबार नियमित लग रहा है। पीएम नरेन्द्र मोदी की तरह बिना अवकाश लिए वह जिस तरह लगातार काम कर रही हैं, वह उन्हें बहुतां से अलग और विशेष बनाता है। गत 12 अप्रैल को वह सड़क पर उस व्यक्ति की कार रोक लेती हैं जो चलती कार से गायों को रोटी डाल यातायात जाम और दुर्घटनाओं को आमंत्रित करता है। सीएम उस विनम्रता से समझाकर हाथ मिला वचन लेती हैं कि वह आगे ऐसे नहीं करेगा। स्कूल की छात्राओं के कार्यक्रम का आयोजन कराकर वह उनके दुख दर्द के साथ उनके सपने भी जानती हैं। उधर निजी स्कूल द्वारा फीस बढ़ाने, गंदे नालों की सफाई न होने के साथ जलभराव और एक विदेशी महिला का पासपोर्ट खो जाने पर रेखा गुप्ता के सख्त तेवर भी साफ दिखाई देते हैं। यदि आगे भी वह इसी गति और स्फूर्ति से कार्य करती रहें तो एक स्वच्छ, स्वस्थ और विकसित दिल्ली का स्वप्न जल्द पूर्ण हो सकेगा।

(लेखक वरिष्ठ पत्रकार एवं विश्लेषक हैं, वे उनके अपने विचार हैं।)

लेख पर अपनी प्रतिक्रिया edit@haribhoomi.com पर दे सकते हैं।

मन एक सेतु की भांति

दुनिया कभी नहीं रही अराजकता और अव्यवस्था में, केवल मन रहा है। संसार तो परम रूप से व्यवस्थित है। यहां कोई अव्यवस्था नहीं, सुव्यवस्था है। केवल मन ही सदा अव्यवस्था में रहता है और सदा अव्यवस्था में ही रहेगा। मन एक सेतु की भांति है, इसे पार करना है। दूसरे किनारे को प्राप्त करना ही है। और तुमने तो सेतु पर ही घर बना लिया है। तुमने सेतु पर रहना शुरू कर दिया है। तुम मन के साथ जुड़ गए हो। तुम पड़े हो जाल में, क्योंकि तुम कहीं नहीं हो। कैसे तुम कहीं न होने वाली जमीन पर व्यवस्थित हो सकते हो? ‘वापस आओ, वापस लौट आओ, उस किनारे पर जिसे कि तुम छोड़ चुके हो।’ और वापस लौटना होता नहीं, क्योंकि तुम समय में पीछे की ओर बढ़ नहीं सकते। बढ़ना केवल एक ही है, वह है आगे की ओर- आगे। अतीत तुम पर गहरा प्रभाव बनाए रहता है, क्योंकि तुम होते हो सेतु पर। अतीत भी सेतु पर होने से तो बेहतर लगता है। एक छोटी झोपड़ी भी ज्यादा ठीक होती है, सेतु पर होने की अपेक्षा। कम-से-कम वह एक घर तो है; तुम सड़क पर नहीं होते। तुम्हारे अंतस् को निर्बंधार कर देने का, मन को गिरा देने का, सेतु पर से सरकने का, अज्ञात में बढ़ने का और रहस्य में छलांग लगा देने का। इसलिए मैं कहता हूँ- हिसाब-किताब मत लगाना, क्योंकि वह मन की चीज है। इसीलिय मैं कहता हूँ कि आध्यात्मिक खोज सीढ़ी-दर-सीढ़ी नहीं होती, आध्यात्मिक खोज है- एक अचानक छलांग। वह साहस है, वह कोई हिसाब-किताब नहीं। वह बुद्धि की चीज नहीं, क्योंकि बुद्धि है मन का हिस्सा।



अभिव्यक्ति का अधिकार

लोकतंत्र अभिव्यक्ति और संवाद द्वारा परिभाषित होता है। अभिव्यक्ति पर अकुंष्ट लगाने से लोकतंत्र कमजोर होता है। यदि अभिव्यक्ति कटने वाला स्वयं को सदैव सही व दूसरों को गलत मानता है, तो अभिव्यक्ति का अधिकार विकृत हो जाता है। -जगदीप धनखड़, उपराष्ट्रपति

दिल्ली को बदलने का काम

दिलाल इंगन वाली भाजपा सरकार दिल्ली को बदलने के लिए मिलकर काम कर रही है। मैं यह वचन देता हू कि देश के तीर्थ शैक्षिक संस्थान दिल्ली सरकार के साथ मिलकर काम करेंगे, और दिल्ली को एक ऐसा गविष बनाने के लिए रास्ता तैयार करेंगे जिस पर हम सभी को गर्व होगा। -धर्मेन्द्र प्रधान, कैदीय शिक्षा मंत्री

प्यारे दोस्तों की देखभाल

हमारे प्यारे दोस्तों के लिए विशेष देखभाल। अद्यम सरकार ने पालटू जानवरों की देखभाल के वास्ते तीन अस्पताल विकसित करने के लिए एक व्यापक योजना बनाई है जो 2025 के अंत तक चालू हो जायेगी। - हिमंत विश्व शर्मा, सीएम, असम

प्रधानमंत्री से आग्रह

पहलगाम हमले ने हमारे गए लोगों के परिवारों के दुख में, राहीद के दर्ज की उनकी मांग में, मे साथ खड़ा हूं। प्रधानमंत्री से आग्रह है कि वो इस त्रासदी में जान गवाने वालों को यह समझान दें। -राहुल गांधी, कांग्रेस सांसद

हमारा पता

हरिभूमि कार्यालय

नजीक इंडस पब्लिक स्कूल, दिल्ली रोड, रोहतक-124001
फोन- 9253681019-20
ई-मेल - haribhoomi@gmail.com
वेब-साइट - www.haribhoomi.com

भारत के सारनाथ से भगवान बुद्ध के अवशेष वियतनाम पहुंचे

एजेसी ►► हनोई

भारत के सारनाथ से भगवान बुद्ध के पवित्र अवशेष शुक्रवार को वियतनाम पहुंचें। यह आयोजन संयुक्त राष्ट्र के वसाक दिवस 2025 के मौके पर किया गया है। वसाक दिवस बुद्ध के जन्म, ज्ञान और निर्वाण को याद में मनाया जाता है। इस पवित्र अवशेष को केंद्रीय मंत्री किरन रिजिजू के नेतृत्व में एक उच्चस्तरीय भारतीय प्रतिनिधिमंडल लेकर वियतनाम पहुंचा। जहां एक धार्मिक समारोह हुआ, फिर एक भव्य जुलूस के साथ इसे थान ताम पगोडा ले जाया गया, जहां इसे आम जनता के दर्शन के लिए रखा गया है।

स्वबर संक्षेप

डल झील में पलटा शिकारा, बचाव कार्य शुरू

श्रीनगर। जम्मू-कश्मीर के कश्मीर घाटी में स्थित डल झील में बड़ा हादसा हो गया है। शुक्रवार यानी 2 मई की शाम को एक शिकारा तेज हवा की वजह से पलट गया है। इस घटना का वीडियो भी सोशल मीडिया पर तेजी से वायरल हो रहा है, जिसमें लोग पानी में डूबने से बचने के लिए मदद की गुहार लगाते दिख रहे हैं। घटना के बाद इलाके में हड़कंप मच गया। स्थानीय प्रशासन को सूचना मिलते ही तुरंत राहत और बचाव कार्य शुरू कर दिया गया है। शिकारा पलटते ही अफरा-तफरी मच गई।

हाईवे पर ट्रक पलटा,300 गाड़ियों को नुकसान

सिडनी। शुक्रवा की सुबह एक ट्रक ने ऑस्ट्रेलिया के सबसे व्यस्त राजमार्गों में से एक पर 750

किलोग्राम नुकीला धातु का मलबा फैला दिया, जिससे शहर की ओर जाने वाली लेन बंद करनी पड़ी।

सड़क पर पड़े नुकीले धातु की वजह से सैकड़ों वाहन क्षतिग्रस्त हो गए। न्यू साउथ वेल्स राज्य पुलिस ने कहा कि यह घटना सुबह के समय एम1 पैसिफिक माटवेय पर हुई और इस घटना में 300 से अधिक वाहनों के टायर क्षतिग्रस्त हो गए। एम1, एक मालवाहक और यात्री मार्ग है जो सिडनी के उत्तर में है।

अगले हफ्ते पृथ्वी पर गिरेगा अंतरिक्ष यान

वांशिंगटन। 1972 में सोवियत संघ द्वारा शुरू ग्रह के लिए भेजा गया एक पुराना अंतरिक्ष यान

कोसमोस 482 अनियंत्रित होकर धरती पर लौट रहा है। वैज्ञानिकों का अनुमान है कि यह घटना मई के पहले दो

हफ्तों में हो सकती है, संभवतः 10 मई के आसपास। तकनीकी खराबी के कारण यह पृथ्वी की कक्षा से बाहर नहीं जा सका और तब से लगभग 53 वर्षों से पृथ्वी की अंडाकार कक्षा में चक्कर लगा रहा है। यह यान 51.7 डिग्री उत्तर और दक्षिण अक्षांश के बीच दुनिया के किसी भी हिस्से में गिर सकता है।

हार्वर्ड पर ट्रंप का बड़ा एक्शन

यूनिवर्सिटी को अब नहीं मिलेगी टैक्स छूट, बोले- वो इसी लायक

वांशिंगटन (एजेंसी)। अमेरिकी राष्ट्रपति डोनाल्ड ट्रंप ने शुक्रवार को ऐलान किया कि उनका प्रशासन हार्वर्ड यूनिवर्सिटी का टैक्स-छूटका दर्जा समाप्त करने जा रहा है। उन्होंने अपने सोशल मीडिया प्लेटफॉर्म ‘ट्रुथ सोशल’ पर पोस्ट करते हुए कहा कि हम हार्वर्ड को टैक्स-छूट दर्जा समाप्त करने जा रहे हैं। वो इसी लायक है। इस कदम को हार्वर्ड और ट्रंप प्रशासन के बीच चल रहे विवादों से जोड़कर देखा जा रहा है। पिछले कुछ समय से ट्रंप प्रशासन ने हार्वर्ड पर विविधता, समानता और

समावेशनपहलों को लेकर दबाव बनाया है, जिन्हें प्रशासन नस्लीय भेदभाव के रूप में देखता है। वहीं, ट्रंप ने ऐलान किया कि वह माइक वाल्ट्ज को अमेरिका का नया संयुक्त राष्ट्र राजदूत बना रहे हैं। वाल्ट्ज अभी तक राष्ट्रीय सुरक्षा सलाहकार थे। ट्रंप ने विदेश मंत्री मार्को रुबियो को राष्ट्रीय सुरक्षा सलाहकार पद की भी जिम्मेदारी दे दी है। वाल्ट्ज को उस समय आलोचना का सामना करना पड़ा जब उन्होंने गलती से एक पत्रकार को उस चैट ग्रुप में जोड़ दिया।

पाक एयरस्पेस से विदेशी एयरलाइंसों ने उड़ान भरना किया बंद, भारी नुकसान

हरिभूमि ब्यूरो ►► नई दिल्ली

पाकिस्तान ने केवल भारतीय उड़ानों के लिए अपना हवाई क्षेत्र बंद किया है, लेकिन कई विदेशी एयरलाइनों ने सुरक्षा चिंताओं और संभावित जोखिमों के कारण स्वेच्छा से पाकिस्तानी हवाई क्षेत्र का उपयोग कम करना शुरू कर दिया है। लुफ्थान्सा, ब्रिटिश एयरवेज, स्विस्, एयर फ्रांस, इटली की आईटीए, और पोलैंड की एलओटी जैसी प्रमुख युरोपीय एयरलाइंस ने भारत-पाकिस्तान तनाव के कारण पिछले दो दिनों से स्वेच्छा से पाकिस्तानी हवाई क्षेत्र का उपयोग बंद कर दिया है। पाकिस्तान को ओवरफ्लाइट फीस में भारी नुकसान हो रहा है।

विदित हो कि वर्ष 2019 में

एयर इंडिया को भी होगा सालाना 5 हजार करोड का नुकसान, केंद्र से मांगी सब्सिडी

बालाकोट हमले के बाद हवाई क्षेत्र बंद होने से पाकिस्तान को पांच महीनों में 100 मिलियन डॉलर का नुकसान हुआ था, और इस बार भी ऐसा ही नुकसान होने की संभावना है। पाकिस्तान सरकार ने अपना एयरस्पेस भारतीय हवाई सेवाओं के लिए उस समय बंद करने की घोषणा किया जब भारत सरकार ने पहलगाम आतंकी हमले में दो दर्जन से ज्यादा हिंदुओं का नरसंहार का विरोध करते हुए पाकिस्तान को इसका जिम्मेदारी माना। पाकिस्तान को अपने फैसले से बड़ा नुकसान होने जा रहा है अलबत्ता, एयर इंडिया को पाकिस्तान द्वारा भारतीय उड़ानों

भारत के लिए पाक द्वारा उठाये गये कदम का उल्टा असर पाकिस्तान पर पड़ने लगा जब प्रमुख विदेशी एयरलाइंसों ने सुरक्षा को ध्यान में रखते हुए पाकिस्तान एयर स्पेस केउपयोग से खुद ही परहेज शुरू कर दिया। पाकिस्तान पहले से ही आतंकवाद, आर्थिक संकट, और राजनीतिक अस्थिरता से जूझ रहा है। इस्लामाबाद और लाहौर के बीच 28-30 अप्रैल, तक घरेलू उड़ानों के लिए हवाई क्षेत्र बंद करके और पाकिस्तानी वायुसेना द्वारा नौ-टम जारी करके से विदेशी एयरलाइनों का मरोसा और कम हुआ है। विदेशी एयरलाइनें, विशेष रूप से यूरोप, मध्य पूर्व, और उत्तरी अमेरिका से ऑपरेट होने वाली एयरलाइंस अब इरान, अफगानिस्तान, या मध्य एशियाई देशों के हवाई क्षेत्र वैकल्पिक मार्गों का उपयोग कर रही हैं। ये हवाई मार्ग लंबे हो सकते हैं, लेकिन सुरक्षा को प्राथमिकता देने के लिए एयरलाइनें इन्हें चुन रही हैं।

के लिए हवाई क्षेत्र बंद करने से एक साल में लगभग 5 हजार करोड़ रुपये का अतिरिक्त खर्च वहन करना पड़ सकता है। यह नुकसान अधिक ईंधन

खपत, लंबे मार्गों, और अतिरिक्त चालक दल की लागत के कारण है। एयर इंडिया ने भारत सरकार सेआ इस आर्थिक नुकसान की भरपाई के

पहलगाम आतंकी घटना पर इंडोनेशिया के राष्ट्रपति प्रबावो सुबियांतो की तीखी प्रतिक्रिया

‘इस्लाम’आतंक की तालीम नहीं देता, हम ‘आतंकवाद’ के खिलाफ... भारत के साथ

एजेंसी ►► जकार्ता

पहलगाम आतंकी हमले की वैश्विक नेताओं ने व्यापक निंदा की है। साथ ही लोग भारत के साथ एकजुटता व्यक्त कर रहे हैं। साथ ही आतंकवाद की निंदा की गई। पीड़ितों को श्रद्धांजलि देने के लिए अमेरिका, कनाडा, ब्रिटेन और ऑस्ट्रेलिया के 50 से अधिक शहरों में हमले की निंदा करते हुए स्मारक सभाएं और सामुदायिक प्रार्थना सभाएं हुई हैं। पहलगाम आतंकी हमले की इंडोनेशिया ने भी निंदा की है। इंडोनेशिया के राष्ट्रपति प्रबावो सुबियांतो ने आतंकी हमले को लेकर पाकिस्तान को खूब खरी खोटी सुनाई। उन्होंने कहा कि इंडोनेशिया में जिस इस्लाम का पालन किया जाता है, वह ऐसे आतंकी हमलों की तालीम नहीं देता है। हम आतंकवाद के खिलाफ भारत के साथ हैं।

ब्रिटेन ने की भारत और पाक से तनाव कम करने की अपील

लंदन में ब्रिटिश संसद के निचले सदन ‘हाउस ऑफ कॉमन्स’ में ‘कश्मीर: बढ़ता तनाव’ के मुद्दे पर बहस हुई, जिसमें विभिन्न दलों के सदस्यों ने ‘भयानक हमलों’ की निंदा की और क्षेत्र में भारत और पाकिस्तान के बीच बढ़ते तनाव पर लेबर पार्टी सरकार का रुख जानना चाहा। ब्रिटेन के विदेश, राष्ट्रमंडल एवं विकास कार्यालय (एफबीडीओ) के मंत्री लॉर्ड रे कॉलिन्स ने सरकार को ओर से बताया कि रविवार को विदेश मंत्री (डेविड लेमी) ने भारतीय विदेश मंत्री और पाकिस्तानी उप प्रधानमंत्री दोनों से बात की।

पहलगाम हमले के बाद दोनों देशों के मध्य बढ़ते तनाव के बीच परिषद में जल्द बैठक बुलाए जाने को लेकर कयाद जारी

हरिभूमि ब्यूरो ►► नई दिल्ली

जम्मू-कश्मीर के पहलगाम में हुए आतंकवादी हमले के बाद प्रधानमंत्री नरेंद्र मोदी द्वारा सशस्त्र सेनाओं को दी गई जवाबी सैन्य कार्रवाई की छूट के बाद पाकिस्तान से लेकर पूरी दुनिया सकते में है। सभी को यह डर सता रहा है कि कहीं भारत अपनी प्रतिरक्षा में पाकिस्तान पर बड़ा हमला न कर दे। इन सबके बीच संयुक्त राष्ट्र सुरक्षा परिषद (यूएनएससी) जल्द ही भारत और पाकिस्तान के मौजूदा तनावपूर्ण हालात पर चर्चा करने के लिए एक बैठक बुलाने के लिए राजी हो गई है। यह जानकारी बीते गुरुवार देर रात परिषद की मई महीने की अध्यक्षता की जिम्मेदारी संभालने के बाद आयोजित

भारत को मिलता परिषद का समर्थन

गौरतलब है कि हमले के बाद से लेकर भारत को दुनियाभर के देशों से समर्थन मिल रहा है। बीते समय में विदेश मंत्री डॉ॰ एस.जयशंकर ने 15 सदस्यीय परिषद के 9 अस्थायी देशों से बातचीत की है। सभी ने एक स्वर में इस हमले की कड़ी निंदा करते हुए भारत को अपना समर्थन प्रदान किया है। वहीं, यूएनएससी के पांच स्थायी सदस्य देशों में से चीन को छोड़कर बाकी चार देशों (अमेरिका, ब्रिटेन, रूस और फ्रांस) के राष्ट्रध्यक्ष पहले से ही भारत के पक्ष में खड़े हैं। परिषद के 10 अस्थायी देशों में पाकिस्तान भी शुमार है। उसके पास वर्ष 2025-26 के लिए यूएनएससी की अस्थायी सदस्यता है।

किए गए एक संवाददाता सम्मेलन में यूनान के स्थायी प्रतिनिधि व राजदूत इवेंजेलोस सेकेरिस ने दी। उन्होंने कहा कि अगर स्थिति में सुधार नहीं होता है तो हमें परिषद की एक असाधारण बैठक बुलानी पड़ सकती है। यह हमें एक ऐसा अवसर प्रदान करेगी। जिससे इस मामले पर विचारों का

आदान-प्रदान करने के साथ ही तनाव को कम करने में भी मदद मिलेगी। उन्होंने कहा कि दो परमाणु शक्ति संपन्न दक्षिण एशियाई देशों के बीच तनाव बढ़ने की वजह से वह गंभीर रूप से चिंतित हैं और स्थिति पर देरी की बजाय जल्द से जल्द एक बैठक संभव है।

आतंकी हमले पर विश्व के 50 से अधिक शहरों में निंदा व प्रार्थना सभाएं हुईं

इंडोनेशिया के राष्ट्रपति ने मृतकों को श्रद्धांजलि दी

आतंकवादियों को हथियार छोड़कर बात करनी चाहिए



इंडोनेशिया ने सर्वाधिक नृश्लिप्त रहते हैं

इंडोनेशियाई राष्ट्रपति प्रबावो सुबियांतो ने भारतीय राजदूत सदीप चक्रवर्ती के साथ बैठक की। उन्होंने कहा कि किसी भी आतंकवाद से कोई नतीजा नहीं निकल सकता। इसलिए हमें हथियार छोड़कर बात करनी चाहिए। इंडोनेशिया में तैनात भारतीय राजदूत सदीप चक्रवर्ती ने कहा कि इंडोनेशिया में दुनिया के सबसे ज्यादा मुस्लिम रहते हैं। इंडोनेशिया के राष्ट्रपति ने मुझे बुलाकर बात की। उन्होंने पहलगाम आतंकी हमले को लेकर चिंत जताई। साथ ही मृतकों को श्रद्धांजलि दी।

पाक ने एलओसी पर फिर तोड़ा संघर्ष विराम, भारत ने दिया जवाब

नई दिल्ली। पहलगाम में 22 अप्रैल को हुए आतंकी हमले के बाद से पाकिस्तान की फौज लगातार नियंत्रण रेखा (एलओसी) और अंतरराष्ट्रीय सीमा पर संघर्ष विराम का उल्लंघन कर भारतीय सेना को उकसाने की हरकत करने से बाज नहीं आ रही। भारतीय सेना के एक शीर्ष अधिकारी ने कहा कि पाकिस्तान सेना की चौकियों की गोलीबारी का माफूल जवाब दिया गया। अधिकारी के अनुसार, 01-02 मई की रात पाकिस्तान की सेना ने नियंत्रण रेखा के पार जम्मू-कश्मीर के केंद्रशासित प्रदेश के कुपवाड़ा, बारामूला, पूंछ, नौशेरा और अखनूर क्षेत्रों में बिना उकसावों के छोट हथियारों से गोलीबारी की। भारतीय सेना के जवानों ने संयमित और उचित तरीके से जवाब दिया।

पाक वाघा बॉर्डर पर फंसे नागरिकों को वापस लेने को मजबूर

भारत की सख्ती से पाकिस्तान परेशान हो गया है। भारत सरकार के देश छोड़ने के आदेश के बाद कई पाकिस्तानी वाघा बॉर्डर पर फंसे गए हैं। अब पाकिस्तान पाकिस्तान के विदेश मंत्रालय के प्रवक्ता ने ऐलान किया है कि वे वाघा बॉर्डर पर फंसे 70 पाकिस्तानी नागरिकों को वापस लेना। भारतीय अधिकारी उन्हें सीमा पार करने की इजाजत दें।

भारत ने आईएमएफ से कहा पाक के लोन की करें समीक्षा

अंतरराष्ट्रीय मुद्रा कोष (आईएमएफ) के कार्यकारी बोर्ड की बैठक 9 मई को होने जा रही है। इसी बैठक के दौरान जलवायु परिवर्तन से निपटने के लिए पाकिस्तान 1.3 अरब डॉलर के समझौते का रिस्को भी लिया जाना है। इससे पहले भारत ने आईएमएफ से पाकिस्तान को दिए गए अपने ऋणों की समीक्षा करने को कहा है। समीक्षा के विपरीत परिणाम मिलने पर आईएमएफ और पाकिस्तान के बीच 7 बिलियन डॉलर के बेल-आउट पैकेज पर बम रही बात बिगड़ सकती है।

संयुक्त राष्ट्र सुरक्षा परिषद में होगी भारत और पाकिस्तान के हालात पर चर्चा!

अंतरराष्ट्रीय शांति परिषद का अधिदेश

यूनान के राजदूत ने कहा, यदि भारत और पाकिस्तान के बीच स्थिति में सुधार नहीं होता है तो हमें यूएनएससी की असाधारण बैठक बुलानी पड़ सकती है। ऐसा इसलिए जरूरी है क्योंकि ‘अंतरराष्ट्रीय शांति सुरक्षा परिषद के अनिवार्य अधिदेश’ में शामिल है। परिषद ने पिछले अप्रैल महीने में पहलगाम हमले और आतंकवाद के किसी भी रूप की चाहे वो कहीं पर भी हो कड़ी निंदा की थी। साथ ही भारत और नेपाल के नागरिकों की दुःखद मौत को लेकर संवेदनाएं प्रकट कीं हैं। इसमें शामिल भी शामिल था। सेकेरिस ने यह भी कहा कि पाकिस्तान यूएनएससी का एक निष्ठावित सदस्य है।

नए पोप के चुनाव की तैयारी तेज, 7 मई को होगा सम्मेलन

सिस्टीन चैपल में लगी चिमनी, धुएं से मिलेगा नियुक्ति का संकेत

एजेंसी ►► वेटिकन सिटी

पोप फ्रांसिस के अंतिम संस्कार के बाद नए पोप को चुनने के लिए 7 मई को होने वाले सम्मेलन (कॉन्क्लेव) की तैयारियां तेज हो गई हैं। इसके लिए शुक्रवार को वेटिकन में सिस्टीन चैपल की छत पर एक खास चिमनी लगाई गई, जो नए पोप के चुनाव की घोषणा का संकेत देगी। वेटिकन के फायर ब्रिगेड कर्मियों को यह चिमनी लगाने हुए देखा गया। यह प्रक्रिया कॉन्क्लेव की तैयारियों का अहम हिस्सा मानी जाती है। नए पोप के चुनाव के लिए वेटिकन में मौजूद सभी कार्डिनल एक बंद कमरे यानी सिस्टीन चैपल में बैठकर वोटिंग करेंगे। हर दिन दो बार वोटिंग होती है, एक बार सुबह और एक बार दोपहर में।

वेटिकन में सभी कार्डिनल एक बंद कमरे में वोटिंग करेंगे



एक दिन में दो बार वोटिंग बाद मतपत्र जलाए जाएंगे

पोप नहीं चुनने पर निकलेगा काला धुआं



वोटिंग के दौरान चिमनी से निकलने वाले धुआं की भूमिका जनता की जानकारी के लिए अहम होती है। अगर चिमनी से काला धुआं निकलता है, तो इसका मतलब होता है कि अभी किसी को भी पोप नहीं चुना गया है। इसके लिए वोटों के साथ कुछ रसायन मिलाए जाते हैं जैसे, पोटेशियम परक्लोरेट, एंशसीन और सल्फर। वहीं अगर चिमनी से सफेद धुआं निकलता है, तो इसका मतलब होता है कि नया पोप चुन लिया गया है। तब वोटों के साथ पोटेशियम क्लोरेट, लैक्टोज और क्लोरोफॉर्म रेंजिन मिलाकर जलाया जाता है। यह पूरी प्रक्रिया पूरी तरह गोपनीय होती है। जब तक नया पोप नहीं चुना लिया जाता, तब तक दुनिया को सिर्फ इसी चिमनी से निकलने वाले धुएं से जानकारी मिलती है।

तीन अश्वेतों के नाम पर हो रहा विचार

पोप फ्रांसिस के अंतिम संस्कार के बाद कई कैथोलिक नेता इस बात पर विचार कर रहे हैं कि क्या चर्च को इस बार अपना पहला अश्वेत पोप चुनना चाहिए। ऐसे में तीन अफ्रीकी कार्डिनलों के नाम पर गंभीर विचार हो रहा है। यदि अगला पोप उप-सहारा अफ्रीका से हुआ तो वह वेटिकन के इतिहास में पहला होगा। हालांकि, यह तथ्य प्रक्रिया लंबी है, लेकिन कैथोलिक अफ्रीकियों की उम्मीद है कि फ्रांसिस का उत्तराधिकारी उनके महाद्वीप से एक अश्वेत कार्डिनल हो सकता है।

भारत और ईयू के बीच बनी सहमति

मुक्त व्यापार समझौते पर इस साल के अंत तक करेंगे हस्ताक्षर



एजेंसी ►► ब्रसेल्स

वाणिज्य एवं उद्योग मंत्री पीयूष गोयल और यूरोपीय व्यापार एवं आर्थिक सुरक्षा आयुक्त मारोस सैफकोविक ने 2025 के अंत तक भारत-यूरोपीय संघ मुक्त व्यापार समझौते (एफटीए) को पूरा करने के लिए अपनी साझा सहमति व्यक्त की है। ब्रसेल्स में बैठक के बाद शुक्रवार को जारी आधिकारिक बयान के अनुसार, दोनों पक्षों ने आपसी सम्मान की भावना से लंबित मुद्दों को सुलझाने के अपने उद्देश्य को दोहराया। इसमें 12-16 मई को नई दिल्ली में होने वाली अगली बैठक भी शामिल है। बयान में कहा गया है कि यह प्रतिबद्धता पीएम नरेंद्र मोदी और यूरोपीय आयोग की अध्यक्ष उर्सुला वॉन डेर लैयेन द्वारा इस साल फरवरी में यूरोपीय संघ के आयुक्तों के दिल्ली दौरे के दौरान दी गई रणनीतिक दिशा पर आधारित है।

►► व्यापार वार्ता में सार्थक प्रगति रही

पीयूष गोयल ने कहा कि व्यापार वार्ता में सार्थक प्रगति के लिए टैरिफ चर्चाओं के साथ-साथ गैर-टैरिफ बाधाओं (एनटीबी) पर समान ध्यान देने की आवश्यकता है। भारत-यूरोपीय संघ एफटीए डिजिटल ट्रांजिशन का समर्थन कर विविध और मजबूत स्प्लाइंड चेन को बढ़ावा देकर ग्लोबल कॉमर्स की उमरती वास्तविकताओं को दर्शाने की आकांक्षा रखता है। दोनों पक्षों ने आशा व्यक्त की कि एक बार संपन्न होने के बाद यह समझौता व्यापक भारत-यूरोपीय संघ रणनीतिक साझेदारी के एक ट्रांसपोर्टिव पिलर के रूप में काम करेगा, बाजार पहुंच को बढ़ाएगा, इन्वैशेन और प्रतिस्पर्धा को बढ़ावा देगा।

8 के खिलाफ गिरफ्तारी वारंट जारी

इसके अलावा, अंतरराष्ट्रीय अपराध व्या्याधिकरण ने गुरुवार को नारायणगंज में पिछले साल जुलाई में हुए जन विद्रोह के दौरान मानवता के खिलाफ अपराध करने के आरोपी 8 व्यक्तियों के खिलाफ गिरफ्तारी वारंट भी जारी किया है। आईसीटी के मुख्य अभियोजक मुहम्मद ताजुल इस्लाम ने कहा कि आरोपी नारायणगंज में व्यापक विविध प्रदर्शनों के दौरान नागरिकों पर क्रूर हमलों में शामिल थे।